

مسئلہ کفایت کی حقیقت اور اس کی شرعی حیثیت نکاح کی ضرورت

مولوی محمد یوسف صاحب قاضی پسرانہ

تمام انسانوں کو دنیا میں زندہ رہنے کے لیے ایک طرف اسباب معاشی کا اختیار کرنا ضروری ہے، تو دوسری طرف بقا و نوع اور خواہشات کی جائز تکمیل کے لیے شادی بیاہ بھی ناگزیر ہے، اسی لیے بعض صورتوں میں نکاح فرض اور واجب ہو جاتا ہے، البتہ عام معتدل حالات میں مستون ہے۔

شادی بیاہ کرنے میں وہ طریقہ اختیار کرنا بھی ضروری ہے جس سے انسانیت حیوانیت سے ممتاز ہو جاوے، اور صنف نازک ہو سناک لوگوں کی ہوس اور بہیمیت کا شکار نہ ہونے پاوے، اس مقصد کے لیے کچھ شے حرام اور کچھ حلال قرار دے گئے۔ اور رشتہ ازدواج قائم کرنے کے لیے کچھ شرائط و قیود لگا کر مخصوص طریقہ متعین کیا گیا۔

زوجین میں موافقت صنف نازک کے مقام و مرتبہ کی عزت اور اس کی عفت و عصمت کی حفاظت اسی صورت میں ہو سکتی ہے جبکہ اس رشتہ کو مدت تک باقی رکھنے کا انتظام کیا جاوے، نکاح موقت اور متعد سے یہ مقصد پورا نہیں ہو سکتا، نیز رشتہ ازدواج باقی رہنے کے لیے توافق و اتحاد ضروری ہے، جس کی نشت اول بنیادی عقیدہ کا اتحاد ہے، بنیادی عقیدہ میں فرق و اختلاف ہی کی وجہ سے مشرک عقیدوں سے نکاح حرام ہے، البتہ اہل کتاب کی لڑکیاں مسلمان قبول کر سکتے ہیں۔ کیونکہ اہل کتاب اور مسلمانوں کے عقیدہ وغیرہ میں قرب و مماثلت ہے۔ ارشاد خداوندی ہے۔

الْيَوْمَ أُحِلَّ لَكُمُ الْكَيْبَاتُ وَلَهْنَامُ الَّذِينَ أُوتُوا
الْكِتَابَ مِنْ كُلِّ مِلَّةٍ وَمِمَّا كَرِهَ اللَّهُ مَا لَقِيتُمْ
آج تمہارے لیے رہے مسلمانوں، تمام پاکیزہ
چیزیں حلال کر دی گئیں، اہل کتاب کا کھانا ان

مِنَ الْمُؤْمِنَاتِ وَالْمُؤْمِنَاتِ مِنَ الَّذِينَ أُوتُوا
الْكِتَابَ مِن قَبْلِكَ (سورہ مائدہ)

میں ذبیحہ بھی شامل ہے تمہارے لیے حلال ہے
اور تمہارا کھانا ان کے لیے حلال ہے، اور پاکردان
مسلم عورتیں اور اہل کتاب کی پاکردان عورتیں بھی
تمہارے لیے حلال ہیں۔

زودین میں کفایت البتہ بعض اہم اور معقول وجوہات کی بنا پر شریعت اسلامیہ نے کسی مسلمان عورت
کو کسی بھی اہل کتاب یا غیر مسلم مرد سے نکاح کی اجازت نہیں دی ہے، اور یہ حرمت ابدی ہے طرز زندگی
عادات و اطوار میں مماثلت اور فکری ہم آہنگی سے بھی اتحاد و موافقت کو تقویت پہنچتی ہے لیکن
انکار و عادات وغیرہ میں تبدیلی گردش کے نئے اثرات سے بدرجہجہ ممکن ہے، اسی لئے اس
میں اتحاد و یکجاگت، انعقاد نکاح یا بقا نکاح کے لیے بنیادی شرط نہیں ہے، البتہ عام حالات
میں رعایت رکھنا اس وقت تک بہتر ہے جب تک اس سے زیادہ مفسدہ نہ پیدا ہو۔
فکری ہم آہنگی اور عادات و اطوار میں یکجاگت و مماثلت ہی کا نام کفایت ہے جو کہ عقد نکاح
میں معتبر ہے لیکن اس سے اشرف و ارذل یا ادنیٰ اعلیٰ طبقات کا ثابت رکھنا مقصود نہیں ہے،
جامعہ ہادیہ کے الفاظ میں:-

لان انتظام المصالح انما یکون بین التکافئین کفارت کا اعتبار اس وجہ سے ناگزیر ہے کہ زودین
عادات فان اشرفہ حسبا و انسیا تا حی کے درمیان گھریلو مصالح کا انتظام کرنا یا ہی موافقت
ان تكون فر اشأ للغبس فلا یبد من اعتبارہا والفت ہی کے وقت تجویز ہو سکتا ہے اور موافقت و
(اہل ایمہ ج ۲ ص ۲۹۹)

ہوا کرتی ہے کیونکہ جو عورت اپنے کو حسب و نسب کے اعتبار سے شریف و بلند سمجھتی ہے، وہ اپنے سے کتر کی
تختی و فروشی قبول کرنے سے انکار کر دے گی۔

اسی سے یہ بات واضح ہو جاتی ہے کہ جو عورت تعلیم و تہذیب وغیرہ کی وجہ سے اونچے نیچے کا
لمبقاتی ذہن نہ رکھتی ہو اور خود برضا و رغبت خرفی غیر کفر میں اپنے دلی کی رضا مند و پاکر نکاح کرنا چاہے

تو پھر رکاوٹ نہ ہوگی۔

کفارت فی نفسہ مقصود نہیں | کیونکہ یہ کفارت فی نفسہ مقصود نہیں ہے، اگر کفارت فی نفسہ مقصود ہوتی تو زوجہ کی جانب بھی کفارت کی شرط معتبر ہوتی۔ حالانکہ ایسا نہیں ہے۔ خلاصہ شاہی کے الفاظ میں:

ولذا لا تعتبر من جانبها کالات الزوج (معاہدہ چونکہ باہمی رضامندی و موافقت کا ہے) اسی
مستفرض فلا تعینا، و کفارت الفرائض وجہ سے عورت کی جانب سے کفارت کا اعتبار نہ ہوگا
(شامی جلد دوم صفحہ ۳۱۳)

کے عرنی، ادنیٰ ہونے سے نفرت و ناپسندیدگی نہ ہوگی۔

اس طرح زوالِ کفارت سے نکاح بھی زائل ہو جاتا حالانکہ باقی رہتا ہے، زائل نہیں ہوتا۔

والکفارة اعتبارا ما عند ابتداء العقد عقد نکاح کرتے وقت شروع میں کفارت کا اعتبار
فلا یفتر زوالها بعد کلا ہے، بعد عقد اگر کفارت زائل ہو جائے اس سے کوئی
(در مختار ج ۲ باب الکفارة) نقص نہیں پیدا ہوتا۔ مثلاً صالح شخص فاسق ہو جائے۔

کفارت کی غرض | دراصل کفارت کا اعتبار کرنے سے ایک طرف عورت کے جذبات کی رعایت مقصود ہے گو کہ وہ فاسد خیالات پھرتی ہو کیونکہ تاہا اس کو کرنا ہے، تاکہ زمین میں خوش دلی اور باہمی احترام کے ساتھ تعلقات استوار رہیں، اور دوسری طرف۔ ہمدرد و مشفقانہ اولیاء کے جذبات کی رعایت بھی مقصود ہے۔ کیونکہ گھریلو معاشرہ کو اختلاف و برہمی سے محفوظ رکھنے، اور خاندان کے اخلاق و معاملات کو امداد و بیرونی قتنوں سے بچانے کی ذمہ داری قبل از دواج عورت کے دلی ہے، اسی لئے غیر کفو سے بلا اجانت ولی نکاح کرنے کی صورت میں لڑکی کے نکاح کو فسخ کرنے کا ولی کو اختیار ملتا ہے، لیکن ولی کے ذمہ اس من مانی نکاح کو فسخ کرنا واجب نہیں بلکہ باقی بھی رکھ سکتا ہے، لان التفریق لیس بواجب علیہ بل هو خصمتی حقہ، (فتح دکن)

ان امتیازی جذبات کی | اور اگر اس نکاح سے حل بھی ہو گیا ہو تو اب ولی کا یہ حق فسخ بھی ختم ہو جاتا
حوصلہ شکنی کی گئی ہے | ہے، کیونکہ فی نفسہ کفارت مقصود ہے، اور نہ ان جذبات کی تعویث کرنا اور
ان کو درست قرار دینا ہی مقصود ہے، بلکہ ان جذبات کی جو بنیادیں ہیں

ان کی شریعت اسلامیہ نے تو مسئلہ شکنی کی ہے اور اس کو ختم کرنے کی ترغیب دی ہے۔

کفارات کا اعتبار ان چیزوں میں کیا گیا ہے، (۱) نسب (۲) دین داری (۳) مال (۴) آزادی (۵) اسلام (۶) پیشہ، اول کی تین چیزیں عرب میں معتبر ہیں، اور پہلی چھوڑ کر باقی چیزیں نسب میں کفارات عجم میں معتبر ہیں۔ اول نسب کے معاملہ میں اولاً عرب و عجم میں تفریق کی گئی پھر عرب میں قریش اور غیر قریش کی تفریق کی گئی۔ عجمی لوگوں کا درجہ اس قدر طے پایا کہ خواہ عالم یا بادشاہوں لیکن کسی غیر النسل نورت کے لقب نہیں ہو سکتے، والعجمی لایکون کفواً للعربیتہ، ولو کان العجمی عالماً و سلطاناً و هو الامح (در مختار ج ۲ باب الکفارات)۔

اس میں نسل و خاندان، خلا و زبان کا امتیاز اور عدم مساوات و عرف فاسد ہے اور اسی پر

مبنی جذبات کی رعایت ہے، حالانکہ انہیں امتیازات کے خلاف

امتیازات کے خلاف اغلانات نبوی بے شمار نبوی اغلانات جن میں سے چند مندرجہ ذیل ہیں:-

(الف) لافضل لعرب علی عجمی وکالعجمی علی عربی و لا لاسود علی احم و لا لاحم علی اسود الا بالتقویٰ۔
فی نفسہ عرب کو عجم پر اور عجم کو عرب پر، کالے کو گولے پر اور گولے کو کالے پر کوئی فضیلت اور بڑائی نہیں، ہاں تقویٰ و کردار کے ذریعہ بڑائی ہو سکتی ہے جس کو سبھی حاصل کر سکتے ہیں۔

(ب) یا معشر قریش ان اللہ قد اذهب عنکم نخوة الجاهلیتہ، و اعظمها بالالباغ، الناس من آدم و آدم من قرابہ (ابن ہشام)

(ج) ان اللہ اذهب عنکم عبیۃ الجاہلیۃ فمن صاب لا یباع و من تقی و فخر شقی، اناس کلہم بنو آدم و اذ خلق من قرابہ۔ (ترمذی)

خدا نے جاہلیت کے زمانے کے نفور اور نسب کے فخر کو مٹا دیا۔ انسان اب یا سقی یا نڈا ہے، اور یا گھنگا ہو بخت ہے تمام انسان آدم کے بیٹے ہیں اور آدم سبھی سے پیدا ہوئے تھے۔

قرآنی آیات سے بھی یہی ثابت ہے، آیات کے چند محکمے ملاحظہ ہوں :

(د) وَجَعَلْنَاكُمْ شُعُوبًا وَقَبَائِلَ لِتَعَارَفُوا تم کو خاندان و قبائل میں اس لئے منقسم کر دیا تاکہ
إِنَّ أَكْرَمَكُمْ عِنْدَ اللَّهِ اتَّقَىٰكُمْ۔ آپس میں شناخت و تعارف کر سکو، جس طرح رکھنوی

اور دہلی کہنے میں تعارف مقصود ہے، اس سے
(قرآن کریم)

تفاضل مقصود نہیں کیونکہ زیادہ شریف اللہ کے نزدیک وہ ہے جو عمل و کردار میں تم میں بڑھا ہوا ہے۔

(۴) إِنَّمَا لِكُوفْيُونَ إِخْوَتُكُمْ (قرآن کریم) تمام مومن آپس میں بھائی بھائی ہیں۔

(۵) إِنَّمَا خَلَقْنَاكُمْ مِّنْ ذَكَرٍ وَآنْثَىٰ (اللہ) سب کے ماں باپ آدم و حوا، ایک ہی ہیں۔

سب کا جوہر اور خون ایک ہی ہے۔ ع کردار و فریض زیک جوہر امرا

ان میں رنگ و نسل، علاقہ اور زبان کی بنیاد پر قائم ہونے والے تمام امتیازات و تعصبات کو ختم کر کے ایک عالمگیر بی وحدت میں ضم ہو جانے کی واضح ترغیب ہے، اور یہ تمام باتیں پہلے دنیا کے لیے اور نتیجہ آخرت کے لیے ہیں، فلان دنیا مزرعة الآخرة (حدیث) دین اور دنیا کی تقسیم، پھر دنیا میں ہر دو دانا و ناروا سلوک و امتیاز کو جائز قرار دینا ایسی خطرناک غلطی ہے جو سنگین نتائج کی حامل ہے۔

فضائل اور مناقب کفارت کی بنیاد نہیں ہیں | یہاں پر یہ بھی ذہن نشین رہے کہ بعض شعوب و قبائل کے مناقب، بعض علاقوں کے باشندوں کی خوبی اور عمدہ اوصاف، اور بعض مقامات مقدسہ کے خادمین و محافظین کے فضائل احادیث پاک کے اندر جو بیان کئے گئے ہیں، ان مناقب و فضائل کو کفارت کی بنیاد نہیں بنایا جاسکتا ہے اور نہ فقہاء و مجتہدین نے بنایا ہی ہے، نیز نسبی کفارت کے سلسلہ میں ایک ضعیف حدیث بھی ہدایہ میں درج ہے جس کو تمام محدثین نے ضعیف اور ناقابل استناد قرار دیا ہے، اس کی تفصیل خود ہدایہ کے حاشیہ (نصب الرایۃ فی تخریج ہدایہ ج ۲ صفحہ ۱۱۱) پر بھی موجود ہے۔ اس لیے اس کو بھی صحیح اور قوی الاستناد احادیث اور آیات کے مقابلہ میں بنیاد نہیں بنایا جاسکتا ہے۔

دین میں کفارت | دوم، دین داری کے سلسلہ میں جس قدر تاکید احادیث پاک میں آئی

ہے، اسی قدر لاپرواہی عوام و خواص میں برتی جا رہی ہے اس کی کچھ تفصیل مقالے کے آخر میں حدیث از جاع کفر من ترمون دینہ و خلقہ الخ کے ضمن میں درج ہے۔

مال میں کفارت | سوئم مال کے اعتبار سے ہر مہل کی آٹانگی اور ایک ماہ نان و نفقہ تک کی قدرت

ہونا کافی بتلایا گیا، لیکن امام ابو حنیفہ اور امام محمد ج ایک روایت کی رو سے مال داری میں بھی برابری کے قائل ہیں اور وجہ وہی فخر اور دفع غار ہے۔ فاما الکفارة فی الغنی فمعتبوة فی قول ابی حنیفہ و محمد

حتى ان الغائقة فی الیسار کما فیہا القلار علی المھر والنفقة لان الناس یتفاضرون

بالغنی و یتعبیرون بالفقر (ہدایہ ج ۲ ص ۳۱۳) اس میں غریب و امیر میں امتیاز اور مال و دولت

پر فخر و مباہات اور مفلس و غریب کو کم درجہ سمجھنے کے جذبات ہیں، حالانکہ احادیث پاک میں ان امتیاز کی خیالات کو مٹا دینے کا اور ہر سلم کے اکرام و احترام و محبت کا حکم ہے خواہ وہ غریب ہو یا امیر۔

آزادی میں کفارت | چہارم آزادی میں کفارت یعنی غلام مرد آزاد عورت کا کفو نہیں، اسی طرح آزاد

شدہ غلام بھی اس عورت کا کفو نہیں ہو سکتا جو اپنی اصل کے اعتبار سے آزاد ہو یا اس کا باپ آزاد

ہو، (ہدایہ ج ۲ ص ۳۱۳)

اسلام لانے میں کفارت | پنجم اسلام لانے کے تقدم و تاخر میں یعنی وہ شخص جس کے والدین ہی مسلمان

ہوئے اس لیے شخص کا کفو نہیں ہو سکتا جس کی اوپر سے کسی پشتیں اسلام میں چلی آرہی ہوں۔

(ہدایہ ج ۲ ص ۳۱۳) آزادی اور اسلام لانے میں کفارت کا اعتبار بھی دفع غار اور فخر و مباہات کے جذبات کی

رغابت کر کے ہے حالانکہ فخر و مباہات اور دوسروں کو اپنے سے کمتر سمجھنے کو شرعاً داخلہ ممنوع قرار

دیا گیا۔

پیشہ میں کفارت | ششم پیشہ میں بھی تصورات اور عرف فاسد کا اعتبار کر کے طبقات قائم کئے گئے۔

اولیٰ پیشہ کا اہل پیشہ کی لڑکی کا کفو نہیں قرار دیا گیا۔ اس کی بھی وجہ وہی فخر و مباہات اور دفع غار

ہے۔ وجہ الاعتبار ان الناس یتفاضرون بشرف الحرف و یتعبیرون بدنائمتھا

(ہدایہ ج ۲ ص ۳۱۳)

یہاں تک کہ عرب میں بھی اگر عجمی تصورات قائم اور عرف فاسد رائج ہو جائے تو ان میں بھی پیشہ میں کفایت معتبر ہوگی، لیکن زمانہ نبوی سے لے کر آج تک بے فضلہ تعالیٰ اسلامی ممالک بالخصوص عرب میں پیشوں کی پوزیشن | عرب کے خطہ کی فنان فاسد تصورات سے پاک صاف ہے، ان کے اذہان پیشہ کی بنیاد پر ذات پات کی تقسیم سے بالاتر ہیں، وہ ایک سبزی فروش، ایک کپڑا بکر اور ایک چرواہے کو بھی یا شیخ کہہ کر پکارتے ہیں، اور خود کبھی بوقت ضرورت ان پیشوں کے اختیار کرنے میں ذرا بھر بھی غار یا جھجک تک محسوس نہیں کرتے، درحقیقت مقامات مقدسہ کا فیضانِ محبت نبوی کے متبرک آثار نسلاً بعد نسل موجود رہنے کے ساتھ ہی حضور کا یہ ارشاد کبھی ان کے سامنے ہے، جس میں ہر طرح سے حلال کائی حاصل کرنے کی ترغیب دی گئی ہے اور تمام جائز پیشہ اختیار کرنے والوں کی ہمت افزائی فرمائی ہے۔

پیشہ و دستکاری کے بارے میں حدیث |

قال رسول اللہ صلی اللہ علیہ وسلم ما اکل احدنا طعاماً قط خیراً من ان یأکل من عمل یدہ
 دانت نبی اللہ و داود کان یأکل من عمل ید یمینہ
 نبی کریم نے ارشاد فرمایا کہ اپنے ہاتھ کی کائی سے بہتر کھانا کسی شخص نے کبھی نہیں کھایا اور اللہ تعالیٰ کے نبی داؤد اپنے ہاتھوں کی کائی کھاتے تھے۔
 (بخاری شریف)

شرعاً کوئی پیشہ ذلت نہیں بن سکتا | اس میں غمومیت ہے کوئی بھی جائز پیشہ آدمی اپنی صلاحیت و صوابدید کے مطابق اختیار کر سکتا ہے، پیشوں میں فی نفسہ اونچ نیچ نہیں اور نہ کسی پیشہ کو مستقل ذات اور گوت بنایا جا سکتا ہے، پیشوں کی بنا پر ذلت کی تقسیم کرنا قطعاً غیر اسلامی ہے۔ کتب فقہ میں بھی مندرجہ ذیل عباراتوں سے اس بات کی وضاحت ہوتی ہے کہ پیشہ سے بالفعل (موجودہ) پیشہ مراد ہے۔

پیشہ میں تبدیلی سے حکم میں | اور پیشہ کی تبدیلی اور اس کی پوزیشن کی تبدیلی دونوں ممکن تبدیلی ثابت ہے | ہے جس کے ساتھ حکم بھی بدل جاوے گا۔

(۱) اما لوکان دَبَا غَاثَمَ مَارَ تَاجِرًا اگر ایک وقت میں دباغت کا پیشہ اختیار کیے بغیر
فان بقی ماس هالمریکن کفو ادا کلا تھا پھر تجارت کا پیشہ اختیار کیے تاجر بن گیا، تو اگر
(در مختار ج ۲ باب الكفارة) دباغت کی عار باقی ہے تو تاجر کا کفو نہیں ہوگا ورنہ

اگر اس کی پوزیشن بدل گئی ہے تو وہ تاجر کا کفو ہوگا۔ اس میں پیشہ کی اور اس کی پوزیشن کی تبدیلی سے
حکم میں تبدیلی کو بتلایا ہے۔

(۲) امام ابو حنیفہ ایک روایت کی رو سے پیشہ میں کفایت کا اعتبار اس لیے نہیں کرتے
کہ اس میں تبدیلی ممکن ہے، دلیل کے الفاظ یہ ہیں۔

وجہ العقل الآخر ان العرفتم لیست بلانتم قول آخر عدم اعتبار کی وجہ یہ ہے کہ ایک ہی
ویکن التمول من الغیست الی النفیست پیشہ ہمیشہ کے لیے لازم نہیں ہے، بلکہ خسیس پیشہ
منها۔ (ہدیہ ج ۲ ص ۳۱) سے نفیس اور عمدہ پیشہ کی طرف چل جانا ممکن ہے۔
دایں صورت میں کس کا اعتبار کریں۔

(۳) ولا خیاط لیزنرو تاجر ولا هما العالم درزی کا پیشہ و در بزاز (کلاتھ مرچنٹ) اور تاجر کا
او قامن (در مختار ج ۲ باب الكفارة) کفو ہو سکتا ہے، اور در بزاز اور کسی چیز کی تجارت
کرنے والا کسی عالم اور قاضی کے کفو ہو سکتے ہیں۔

اس میں بزازی اور تجارت کے لیے اور عالم و قاضی ہونے کے لیے کسی خاص قبیلہ و برادری
کی قید و تخصیص نہیں ہے بلکہ ہر قبیلہ و برادری کا فرد ہو سکتا ہے، اور عالم و قاضی کا درجہ
سب سے بڑھ کر بیان کیا گیا ہے۔ لیکن افسوس کہ آج کل مذہبی مسندوں پر سبھی اسی شخص کا زیادہ تر
عزت و احترام ہے جو بقول ذات و نسب پرستوں کے اونچی ذات کا ہو۔ بالخصوص شادی اپنی جیتی
لڑکی کی ایک ہم قوم جاہل بازاری غنڈہ گرد، مفلس کے ساتھ لڑ کر دیں گے، لیکن دوسرے خاندان
کے عالم یا جج، یا وکیل و بیرسٹر، مہذب، با اخلاق، خوش حال، مالدار کے ساتھ کر دینا محبوب
سمجھیں گے، خواہ وہ اپنے کو عربی نسل کی طرف منسوب کرتے ہوں یا عجمی نسل کی طرف۔

(۵) دامالوظائف فمن الحرف فصاحبها وقت کے وظائف اور ملازمتیں (جیسے امامت و خطبہ خوانی وغیرہ) پیشوں میں داخل ہیں، تو وظیفہ دار ملازم تاجر کا کفو ہو سکتا ہے، بشرطیکہ وہ ملازمت درباری کی طرح پوزیشن کے اعتبار سے معمولی اور ادنیٰ نہ ہو۔ اس میں بھی خاندان و برادری کی تخصیص نہیں۔

(۶) و ذو سند ریس اد نظر کفو لبنت الامیر (سپر وائزر مگرانی کرنے والا) مصر جیسے شہر میں امیر و بصر (حوالہ بالا)

حاکم شہر کی لڑکی کا کفو ہو سکتا ہے (مدرسین وغیرہ کی پوزیشن بلند ہونے کی وجہ سے) گورنمنٹ اور پرائیویٹ ملازمت اس جیسی بہت سی فقہی عبارتوں پر مشورہ کرنے سے یہ معلوم بھی پیش ہے اور ان میں کلمات کی تو وثابہت ہوتا ہے کہ تمام گورنمنٹ ملازم (خواہ کسی خاندان و برادری کے ہوں) آپس میں ایک دوسرے کے بھی کفو ہو سکتے ہیں۔

بشرطیکہ خندہ و پوزیشن میں مماثلت پائی جاتی ہو۔ نیز یہ بھی ثابت ہوتا ہے کہ پرائیویٹ ملازمت گورنمنٹ ملازمتوں کو بھی پیش میں اگر شمار کیا جائے تو تمام سرکاری ملازمین اپنے ڈپارٹ اور محکمہ میں اپنی پوزیشن و عہدہ کے مطابق ایک دوسرے کے کفو ہو سکتے ہیں پرائیویٹ ملازمین اور مل ملازمین کا بھی یہ حکم ہوگا۔ نیز تمام کارگری صنعت و حرفت کی پوزیشن کے مطابق آپس میں ایک دوسرے کے کفو ہو سکتے ہیں، خواہ پہلے سے وہ کسی خاندان و برادری سے تعلق رکھتے ہوں، مثلاً ٹیلرنگ اور زر دفتاری کا کام کرنے والے ایک دوسرے کے کفو ہو سکتے ہیں،

تمام بیڑی و سگریٹ بنانے والے کاریگر، تمام ڈاکٹر، تمام انجینیر، تمام کامشکار وغیرہ آپس میں ایک دوسرے کے کفو ہو سکتے ہیں۔ کیونکہ علامہ شامی کے الفاظ ہیں:۔

(۸) ان الموجب هو استنقام اهل العرف پیشہ میں کلمات کے اعتبار کا سبب اہل عرف

کانا قس اور گرا ہوا سمجھنا ہے لہذا عرف کے ساتھ ہی دائرہ سہیگا۔ اور اس بنیاد پر تو کپڑا مینکر اسکہ ریہ بیسے شہر میں عطار کا کفو ہو سکتا ہے، کیونکہ وہ بیٹے کے پیشہ کی پوزیشن سے بلند ہے۔ وہاں اس کو باعثِ نقص نہیں سمجھا جاتا۔

فیسہ ورمعہ، وعلیٰ ہذا یعنی ان یکون
الہانک کفو اللعاس بالاسکندر بیتہ
لما ہنک من حسن اعتبار ہا عدم
عد ہا نقصا۔ (شامی ج ۲ ص ۳۳۲)

پیشوں کی موجودہ حیثیت | باختلافِ زمان و مکان پیشہ میں پوزیشن کی تبدیلی سے حکم میں تبدیلی ضروری ہے اور حالاتِ حاضرہ کا بغور سنجیدگی سے مطالعہ کیا جائے تو واضح ہو جائے گا کہ اب جاگیرداری، نوابیت، خاندانی اور شخصی حکومتوں کے خاتمہ کے ساتھ ہی وہ ذہنیت بھی ختم ہو چکی ہے، موجودہ عوامیت اور جمہوریت میں کوئی پیشہ فی نفسہ اعلیٰ و ادنیٰ نہیں سمجھا جاتا۔ حکومت اور عوام تمام ہی پیشوں اور ان کے کاریگروں کی عزت و ہمت افزائی کرتے ہیں۔ سرکاری اور پرائیویٹ ملازمین کو بھی ایک ہی نگاہ سے دیکھا جاتا ہے، اس جمہوری اور عوامی سوسائٹی میں ملازمت، صنعت و حرفت، تجارت و زراعت یکساں اہمیت اور حیثیت رکھتی ہیں، جیسا کہ خلافتِ راشدہ میں اور اس کے بعد کچھ دنوں تک رہا۔ آج اگر کسی کو ذلیل یا نیچا سمجھا جاتا ہے، تو وہ محض پاس پڑوس کے اثرات کی وجہ سے، کہ وہ فلاں قوم کا ہے اور وہ فلاں خاندان کا۔ فی نفسہ پیشہ عزت و ذلت کا ملاز نہیں رہ گیا۔ چنانچہ جیسے بھی لوگ روزانہ دیکھنے میں آئیں گے جو ایک ہی مل و کارخانہ، یا ایک ہی ٹیلرنگ ہاؤس کے اندر لیک ہی کام کرتے ہیں، پھر بھی آپس میں ایک دوسرے پر، فقرہ بازی، تحقیر، ذات پات کی بنیاد پر کرتے ہیں، نیز اس کا تین ثبوت یہ بھی ہے کہ آج جس علاقہ میں جو گھریلو دستکاری پھیلی ہوئی ہے اس علاقہ کی تمام ہی برادریاں اور قبائل اس کو احساسِ عزت و خودداری کے ساتھ اپنائے ہوئے ہیں، اس لیے اب پیشوں میں پوزیشن کی تبدیلی سے اس عمومِ بلای کے تحت، حکم کفارت میں تبدیلی ناگزیر ہے۔

پیشوں میں پوزیشن کا یہاں یہ بھی واضح کر دینا فائدہ سے خالی نہیں کہ خلافتِ راشدہ کے بعد جب طوائف سوال کب سے ہوا | اللہ کی عام ہوئی اور شخصی و خاندانی حکومتیں قائم ہوئی تو معاشرتی حالات جاگیردارانہ

بن گئے، غمی تصورات، نسلی امتیاز وغیرہ کے غیر اسلامی عرف و عادات نے مسلم معاشرہ کو کبھی صید زبون بنا دیا، اور نتیجتاً عجم میں مسلم معاشرہ کا بھی عرف و تمدن اسی لائن پر چلا گیا جس سے ہدایت الہی کھینچ کر لائی تھی، یا اسی لائن پر رہ گیا جس پر قبل اسلام تھا، اگرچہ ہدایت الہی یعنی قرآن و حدیث کی تعلیمات جاہلیت کے عرفِ فاسد، بُری عادات اور غلط افکار و نظریات کو ختم کرنے کے لیے ہے، لیکن معاشرتی ضرورت کے تحت اسی عرفِ فاسد اور طبقاتیت پر مبنی جذبات کی رعایت کرتے ہوئے فقہائے کرام نے اسی زمانے میں فقہی احکام و مسائل مدون کیے اور پوری للہیت اور غلوں کے ساتھ عجم کے مخلوط معاشرہ میں اس زمانہ کے تقاضے کے مطابق رہنمائی کا کام انجام دیا، خطہ عرب کے معاشرہ میں عرفِ فاسد اور غمی تصورات کا اتنا اثر نہیں ہو سکا تھا اس لیے حجاز فقہاء کے سرخیلِ اعظم امام مالک رحمۃ اللہ علیہ نے اس عرفِ فاسد اور طبقاتیت کی رعایت نہیں کی، چنانچہ ان کے مسلک کے مطابق کفار کا اعتبار صرف دین میں ہوگا، اس کے علاوہ نسب، پیشہ وغیرہ کسی چیز میں نہیں ہوگا۔ بہر حال عجم کے عرفِ فاسد کا اعتبار کر کے دیگر فقہاء نے احکام اگرچہ مرتب کیے کہ نظام زندگی عجم کی یکدم منتقل نہ ہو جائے جس طرح رواج غلامی ختم کرنے کی پالیسی میں ہوا۔ لیکن علت و اسباب بیان کرتے ہوئے یہ حقیقت بھی ظاہر فرمادگی کہ ان معاشرتی احکام و مسائل کو اسی شکل میں دائمی نہ سمجھ لیا جائے۔ مگر دو پیشوں کے حالات بدلنے کے ساتھ معاشرتی احکام میں تبدیلی کو کبھی ناگزیر سمجھا جائے، کفارت کا مقصد اپنے ہی خاندان میں | یہ بھی دھیان رہے کہ فقہی کتابوں میں کفارت کا جو باب قائم رشتہ ازدواج پر منحصر رکھنا نہیں ہے ہے اس کا مقصد رشتہ ازدواج کو اپنے ہی خاندان میں منحصر رکھنا نہیں، بلکہ زوجین میں خوش دلی اور باہمی احترام کے ساتھ نباہ مقصود ہے۔ نیز یہ بھی بتلانا مقصود ہے کہ نکاح لڑکی اور اس کے ولی کے باہمی اشتراک و تعاون اور لڑکی کی دلی رغبت کے مطابق ہونا چاہیے۔ جہاں کوئی سرکھری لڑکی اپنے ولی کا خیال دکرے گی، یا ولی لڑکی کی دلی رغبت و خواہش کا خیال نہ کرے گا، وہاں نزاع و اختلاف پیدا ہونا یقینی ہے۔ اس نزاع کا فیصلہ کن اصولوں کے تحت ہوگا، اس کو فقہاء کرام نے باپ ولی و کفارت میں اپنے زمانہ کے حالات کے مطابق بیان

کر دیا ہے، جس میں تبدیلی ممکن ہے۔

لڑکی اور اس کے ولی کی رضامندی | بعض لوگوں کا یہ سمجھنا کہ غیر کفو میں مطلقاً نکاح نہیں ہوتا یہ سراسر
سے غیر کفو میں نکاح ہو جاتا ہے | غلط، اور ناواقفیت پر مبنی ہے، صرف اسی صورت میں نکاح

کو بعض فقہاء نے باطل احتیاطاً قرار دیا ہے جبکہ لڑکی اپنی مرضی سے بلا اجازت ولی غیر کفو میں نکاح
کرے لیکن جہاں لڑکی اور اس کے ولی کے باہمی اشتراک و تعاون و خوش دلی کے ساتھ، بالخصوص لڑکی
کی ولی رغبت کا خیال رکھ کر نکاح کیا جائے گا۔ خواہ رسمی کفو میں یا غیر کفو میں وہاں بہر صورت نکاح
باتفاق جمیع فقہاء صحیح و لازم ہو جائے گا۔ بعد میں کسی کو بھی رخصت اندازی کی گنجائش نہیں ہوگی،
کیونکہ اوپر بتلایا جا چکا ہے کہ کفارت فی نفسہ مقصود نہیں ہے۔ بلکہ لڑکی کے جذبات کی رعایت
رکھ کر مستبر مانا گیا تاکہ زمین باہمی احترام کے ساتھ تعلقات استوار رکھ سکیں اور خوش دلی کے ساتھ نیاہ ہو۔

اب اگر لڑکی اور اس کے اولیاء کے جذبات و خیالات، تعلیم و تہذیب، یا تبدل حالات کی وجہ
سے ان رسم و رواج اور فاسد عرف سے بالاتر ہو جائیں، پھر ان کو باہمی رضامندی و روایات پر مجبور نہیں
کیا جاسکتا ہے۔

کفارت کا مقصد حفاظت | اب یہاں یہ سوال پیدا ہو سکتا ہے کہ اسلام نے نسب و نسل کی حفاظت کو بھی
نسب بھی نہیں ہے | اہم قرار دیا ہے، ایک قبیلہ و خاندان کی دوسرے میں شادی ہونے سے

نسب پر تو اثر نہیں پڑے گا؟۔ اس کا جواب یہ ہے کہ نسب انسانوں میں باپ سے چلتا ہے، اور
جانوروں میں مادہ سے، اس لیے جو لوگ ایسا کرتے ہیں ان کے نسب محفوظ ہی قرار دیئے جائیں گے،
تاریخ شاہد ہے کہ خود ہمارے اسلاف اور قدیم مسلمان دور بروز و ترقی میں، فوجی اور غیر فوجی شکل
میں جہاں کہیں، اور جس علاقہ و ملک میں گئے اور اقامت وہاں کی اختیار کی تو اس علاقہ و ملک
کی عورتوں سے بلا تکلف شادیاں بھی کیں۔ اور ان سے ان ملکوں میں مسلم نسل بھی چلی ہے۔ جو آج
تک چلی آرہی ہے۔ نیز آج بھی اگر کسی سیدزادے کا نکاح صدیقی یا فاروقی یا کسی دوسرے خاندان
میں ہو جائے تو کوئی نہیں کہہ سکتا کہ اس شخص کا یا اس کی اولاد کا نسب محفوظ نہیں رہ گیا۔ بہر کیف

کفارت کی حد بندی نسب کی حفاظت کے لیے بھی نہیں البتہ جن مقاصد کے پیش نظر کفارت کی حد بندی کی گئی تھی۔

مذہبی مسند نشینوں کا موجودہ | آج عوام تو عوام ہیں، بعض ان لوگوں کی بھی نگاہ نہیں جاتی ہے جو کہ روپیہ سخت نقصان دہ ہے | مذہبی مسندوں پر قبضہ جمائے ہوئے ہیں، انھوں نے ان حد بندیوں

ہی کو اصل مقصود قرار دے لیا ہے اور ہر پیشہ کو مستقل ذات بنا ڈالی غیر منقسم ہندوستان میں نسلی، علاقائی اور لسانی بنیادوں پر جو امتیاز اور اونچ نیچ کا نظام قائم تھا، اس کے ناپاک جزئیات نے مسلم معاشرہ کو بھی دلبرج لیا، جدید تعلیم و تہذیب نے ان جزئیات کو بہت کچھ کمزور کر دیا ہے۔ پھر سبھی اس بیماریا رتیم کو ان مہلک جزئیات سے کھل سجات دلانے کا کام علماء اور مفتیان کرام دونوں ہی کو کرنا چاہیے۔ تاکہ اخوت و مساوات خیرہ کو خواص اور عوام، اسلامی تعلیم کی برکت سمجھیں، نہ کہ جدید تعلیم و تہذیب کی کراہت۔

— مفتیان کرام عموماً بلوئی کا بہانہ بنا کر نہیں بچ سکتے ہیں، اور نہ علماء کرام فتاویٰ کا سہارا لے کر ہی محفوظ رہ سکتے ہیں عرف فاسد کو بدرجہ مجبوری ضرورتاً معتبر ماننا چاہتا ہے لیکن ہمیشہ کے لیے لازم نہیں قرار دیا جاسکتا۔ ایسی روش اختیار کرنا ضروری ہے کہ فاسد چیز کو فاسد ہی سمجھا جائے، بتدریج اس کو صحیح نہ سمجھا جانے لگے، جہاں شدید ضرورت نہ دکھائی دے۔ بلکہ غلط رسم و رواج کے مفاسد کو عام طور پر سمجھ کر اس کی کا جذبہ پیدا ہونے لگے، تو مذہبی مسند نشینوں کا فرض ہے کہ ان کی تقویت کریں۔ اس طرف فاسد کو جوں کاتوں باقی رکھ کر اس کے ساتھ چپکے رہنے کا قولاً یا عملاً تلقین کرنا تباہ کن نتائج کا باعث ہے۔ اسی کا ایک نتیجہ سب کے سلنے ہے کہ ہندوستان کے مسلم معاشرے میں ایک طرف ذات پات کے امتیاز، اور اونچ نیچ کی ذہنیت کو فروغ ہوا جس نے اسلام کے نورانی چہرہ کو سوج کر کے رکھ دیا۔ آج کے سماجی مہر خین بھی رتخمر کر رہے ہیں کہ مسلمانوں میں ذات پات اونچ نیچ کا امتیاز ہندوؤں سے کم نہیں ہے، تو دوسری طرف کئی مسلم بچیاں ہیں جن کی عمریں ۳۵، ۴۰ سال بلکہ ۴۰ سال سے متجاوز ہو رہی ہیں، اور شادی محض اس بنا پر ان کے اولیا رہنیں کر رہے ہیں کہ ان کے برابر خاندان کا لڑکا نہیں مل رہا ہے۔

ابن جنحیوں کو مذہب و دولت کا پاس نہیں وہ اپنا راستہ تلاش کرنے میں مکمل آزاد ہیں، حتیٰ کہ مسلم اور غیر مسلم کا بھی ان کے نزدیک کچھ فرق نہیں، عزت و ناموس کی حفاظت تو دیگر اور جن میں حمیت و عظمت باقی ہے، وہ سسک سسک کر لوہری زندگی گزارنے پر مجبور ہیں۔ انہیں خطرات سے آگاہ فرماتے ہوتے محسن عالم صلی اللہ علیہ وسلم نے دین و اخلاق کو سب سے زیادہ قابل اعتبار قرار دیا تھا اور فرمایا تھا کہ:-

زیادہ تر لگاہ دین و اخلاق پر جانی
چاہئے لڑکی والوں کو حضور کا مشورہ

اطہارکم من ترصون دیننا و خلقنا،
فانکھوا الا لفعلوا نکن فتنۃ فی الارض
و نساد، قالوا یا رسول اللہ وان کان
فیہ ای شیء من قلة المال او عدم
الکفاۃ، قال اطہارکم من ترصون دیننا
و خلقنا فانکھوا ثلث صرۃت
(ترمذی ج ۲ ص ۲۵۹ و مشکوٰۃ ص ۲۵۹)

جب تمہیں ایسا شخص مل جائے جس کے دین اور -
جس کے اخلاق پسندیدہ ہوں تو اس سے
لڑکیوں کا نکاح کر دیا کرو۔ اگر تم ایسا نہیں کرو گے
تو زمین پر ایک زبردست فتنہ و فساد پھیل جائے
گیا۔ صحابہ نے عرض کیا یا رسول اللہ اگرچہ اس میں
دعوت یا رسمی فرقہ بندی ہونے کا کچھ نقص ہو پھر بھی،
اس کے جواب میں پھر حضور نے تین بار یہی

فرمایا کہ جب تمہیں کوئی ایسا شخص مل جائے جس کی دین داری اور جس کے اخلاق و کردار
پسندیدہ ہوں تو اس سے نکاح اپنی لڑکیوں کا کر دیا کرو،
اس حدیث کی شرح صاحب مجمع البحار نے اس طرح کی ہے:-

ای ان لم تزوجوا من ترصون دیننا
و خلقنا و ترصون فی معرہ العسب
والجمال نکن فتنۃ و فساد لانہما جالبات
المیہا، و قیل ان نظر تہالی صاحب مال

یعنی اگر تم اپنی لڑکیوں کا ایسے شخص سے نکاح
نہ کرو گے جس کی دین داری اور اخلاق مندی
تمہیں پسندیدہ ہے اور محض حسب و نسب
اور حسن جمال میں ہی نگاہ رغبت کرو گے تو اس سے

وجاؤ بیعنی اکثر النساء والرجال بلا تزویج فیکثر الزنا ویلحق العسر والغیرة بلا ولیماء فیقع القتل ویهجم الفتنۃ وفسیحة حجة لما لک علی الجمہور فانما یراعی الکفارہ فی الدین فقط

فتنہ وفساد برپا ہو جائیگا۔ کیونکہ وہ باعثِ فتنہ ہیں۔

بعض نے اس کی تشریح اس طرح کی ہے کہ اگر تم لوگ مال و دولت اور جاہ و نسب ولے کی تلاش میں رہو گے تو بہت سی عورتیں اور بہت

(بحوالہ حاشیہ ترمذی شریف ج ۲ ص ۱۳۱) سے مرد بلا شادی کے پڑے رہ جائیں گے، جس سے زنا اور حرام کاری کی کثرت ہوگی۔ نتیجہً اعزہ و اقرباء کو سبھی تنگ و عار، حمیت و غیرت لاحق ہوگی۔ اور قتل و خونریزی، فتنہ و فساد کی آگ بھڑک اُٹھے گی یہ حدیث امام مالک کے لئے دیگر ائمہ کے مقابلے میں حجت ہے۔ کیونکہ اس میں دین و اخلاق ہی کو سب سے زیادہ قابلِ لحاظ قرار دیا گیا ہے۔ اور امام مالکؒ دین داری ہی میں کفارت کو معتبر سمجھتے ہیں۔

انتخاب زوجہ میں کسی دین و اخلاق پر مبنی
زیادہ دھیان دیں، مردوں کو حضورؐ کا مشورہ

مردوں کو حضور صلی اللہ علیہ وسلم نے مشورہ یہ دیا تھا کہ :-

تتکبح المرارة لاس یے ، لما لها دلحیھا
دلجما لها ولد ینھا فاطض بذات الدین
تربیت پیدا کر۔

(عام طور پر) عورت سے شادی چار خوبیوں میں سے کسی خوبی کی وجہ سے کی جاتی ہے، اس کے (۱) کثرت، مال کی وجہ سے۔ اس کے

حسب و نسب کی وجہ سے۔ اس کی حسن و ظہور کی

(بخاری و مسلم بحوالہ مشکوٰۃ ص ۲۵۵)

کی وجہ سے۔ اس کی دینداری کی وجہ سے، تو تم دیندار عورت کو ترجیح دیتے ہوئے اس سے نکاح کر کے کامیاب ہو۔ اور یہ فلاح و

کامیابی آخرت کے لیے تو ہے ہی، دنیا کے لیے
بھی ہوگی۔ کیونکہ حضور صلی اللہ علیہ وسلم کا
ارشاد ہے۔

الدنيا كلها متاع وخير متاع الدنيا
المرأة الصالحة۔
دنیا ساری کی ساری پونجی ہے۔ اور دنیا
کی بہترین پونجی نیک و صالحہ عورت ہے۔

(مسلم بحوالہ مشکوٰۃ ص ۲۵۹)

تفسیر مظہری عربی مکمل (دس جلدوں میں)

مولفہ حضرت قاضی محمد ثناء اللہ صاحب پانی پتی رحمۃ اللہ علیہ

کلام الہی کے مطالب کی تفہیم اور احکام شریعی کی تشریح و تفصیل کے اعتبار سے قاضی صاحب
کی یہ تفسیر اپنا جواب نہیں رکھتی ہے۔ یہ بلکہ تفسیر مسلسل جہد و جہد کے بعد قلمی نسخے فراہم کر کے
مدوۃ المصنفین نے اس کو نہایت اہتمام سے طبع کرایا ہے۔

| | | | | | |
|-----------|------|----------|------|----------|-------|
| جلد اول | ۱۲/- | جلد پنجم | ۱۲/- | جلد ششم | ۱۳/- |
| جلد دوم | ۱۲/- | جلد ششم | ۱۲/- | جلد ہفتم | ۹/- |
| جلد سوم | ۱۲/- | جلد ہفتم | ۱۲/- | جلد ہشتم | ۱۲/- |
| جلد چہارم | ۸/- | دس جلدیں | ۱۲/- | کامل سیٹ | ۱۲۰/- |

ادارے نے اس تفسیر کا اردو ترجمہ بھی شائع کیلئے جس کی ۱۱ جلدیں شائع ہو چکی ہیں۔

مترجم مولانا سید عبدالداؤد جلالی

| | | | | | |
|-----------|------|----------|------|-------------------------|-------|
| جلد اول | ۱۶/- | جلد پنجم | ۱۲/- | جلد ہشتم | ۱۵/- |
| جلد دوم | ۱۱/- | جلد ششم | ۱۳/- | جلد ہفتم | ۱۵/- |
| جلد سوم | ۱۲/- | جلد ہفتم | ۱۳/- | آخری جلد پارہ ۲۹ | ۱۶/- |
| جلد چہارم | ۱۲/- | جلد ہشتم | ۱۲/- | ۱۱ جلدوں کی مجموعی قیمت | ۱۵۱/- |

مدوۃ المصنفین۔ اردو بازار جامع مسجد۔ دہلی ۶